

PHANIAS

5 *Κάλλων Ἑρμεία θέτ' ἀνάκτορι, σύμβολ' ἀγωγᾶς
παιδείου, πολιῶ γυῖα δεθεῖς καμάτῳ.*

III

5 *σμῖλαν Ἀκεστῶνδας δονακογλύφον, ὃν τ' ἐπὶ μισθῷ
σπόγγον ἔχεν καλάμων ψαίστορ' ἀπὸ† Κνιδίων,
καὶ σελίδων κανόνισμα φιλόρθιον, ἔργμα τε λείας
σαμοθέτῳ, καὶ τὰν εὐμέλανον βροχίδα,
καρκίνα τε σπειροῦχα, λεάντειράν τε κίσσηριν,
καὶ τὰν ἀδυφαῆ πλινθίδα καλλαῖναν,
μάζας ἀνίκ' ἔκυρσε τελωνιάδος φιλολίχνῳ,
Πιερίσιν πενίας ἄρμεν' ἀνεκρέμασεν.*

IV

5 *Ἄλκιμος ἀγρεῖφναν κενοδοντίδα, καὶ φιλοδοῦπου
φάρσος ἄμας στελεοῦ χῆρον ἐλαϊνέου,
† ἀρθροπέδαν στῆμόν τε† καὶ ὠλεσίβωλον ἀρούρας
σφῦραν, καὶ δαπέδων μοννορυχὰν ὄρυγα,
καὶ κτένας ἐλκητῆρας ἀνὰ προπύλαιον Ἀθάνας
θήκατο, καὶ ῥαπτὰς γειοφόρους σκαφίδας,
θησαυρῶν ὅτ' ἔκυρσεν, ἐπεὶ τάχ' ἂν ἅ πολυκαμπῆς
ἰξὺς κεῖς Αἶδαν ὦχετο κυφαλέα.*